

शासकीय आश्रमशाळा/ वसतिगृहांना  
गहू व तांदूळ पुरवठा करण्याबाबत

महाराष्ट्र शासन  
आदिवासी विकास विभाग

शासन निर्णय क्रमांक : शाआशा-२००६/प्र.क्र.१३/का.१३

मंत्रालय, मुंबई-४००३३

दिनांक : २२ मे, २००६

- वाचा : १) शासन निर्णय, आदिवासी विकास विभाग क्रमांक : शाआशा-१६००/प्र.क्र.७६/  
का.१३ दिनांक ९ मे, २०००  
२) शासन निर्णय आदिवासी विकास विभाग क्रमांक : शाआशा-१६०१/प्र.क्र.४३/  
का.१३ दिनांक ५ मे, २००१  
३) अन्न व नागरी पुरवठा व ग्राहक संरक्षण विभाग, शासन निर्णय क्र. साविअ  
१००३/११३७/प्र.क्र.१७३/नापु., दिनांक २६.४.२००२  
४) आयुक्त, आदिवासी विकास, नाशिक यांचे पत्र क्र. शाआशा-१०२१/प्र.क्र.६७/  
का.६(१) दिनांक ७ जानेवारी, २००६

**प्रस्तावना :** शासकीय आश्रमशाळा व वसतिगृहातील विद्यार्थ्यांकरिता गहू व तांदूळ बी.पी.एल. दराने पुरवठा करण्यासाठी शासनाने उपरोक्त शासन निर्णयानुसार मान्यता दिली आहे. त्यानुसार सर्वजनिक वितरण व्यवस्थेतून गहू व तांदूळ खरेदी संबंधित जिल्ह्याचे पुरवठा अधिकारी / तहसिलदार यांचेकडून करण्यात येते. परंतु पुरवठा केलेल्या गहू व तांदूळ बऱ्याच अंशी निकृष्ट दर्जाचा असल्याच्या लोकप्रतिनिधी तसेच प्रकल्प स्तरावर बऱ्याच तक्रारी आल्या आहेत. शासकीय आश्रमशाळा व वसतिगृहातील विद्यार्थ्यांच्या आरोग्याच्या दृष्टीने त्यांना उत्कृष्ट अन्न देणे आवश्यक असल्यामुळे शासकीय आश्रमशाळा/ वसतिगृहासाठी गहू व तांदूळाचा पुरवठा करण्याबाबतचे सुधास्ति आदेश निर्गमित करण्याची बाब शासनाच्या विचाराधिन होती.

**शासन निर्णय :** उपरोक्त परिस्थितीच्या अनुषंगाने आयुक्त, आदिवासी विकास, नाशिक यांच्या संदर्भाकित प्रस्तावास अनुसरून शासन आता पुढील प्रमाणे आदेश देत आहे --

शासकीय आश्रमशाळा व शासकीय वसतिगृहांना लागणाऱ्या गहू व तांदूळाची खरेदी, खरेदी समिती (१) ठरवेल त्या दराने आदिवासी विकास महामंडळाकडून करण्यात यावी. आदिवासी विकास महामंडळाने गहू तांदूळ एकाधिकार कृषि माल खरेदीद्वारे खरेदी केलेल्या घान्यातून परस्पर आश्रमशाळा / वसतिगृहावर थेट पुरवठा करावा. आयुक्त, आदिवासी विकास यांनी कळविलेल्या मागणीनुसार गहू व तांदूळाचा पुरवठा करण्याची जबाबदारी आदिवासी विकास महामंडळाची राहिल. आयुक्त, आदिवासी विकास, नाशिक यांनी गहू व तांदूळ यांची मागणी व्यवस्थापकीय संचालक, आदिवासी विकास महामंडळ यांना जून ते सप्टेंबर या कालावधीसाठी दिनांक २० एप्रिलपर्यंत, ऑक्टोबर ते जानेवारी या

कालावधीसाठी दिनांक २० ऑगस्ट पर्यंत व फेब्रुवारी ते एप्रिल (सत्र समाप्त होईपर्यंत) २० डिसेंबर पर्यंत कळवावी. महामंडळाकडे असलेला गहू व तांदूळचा एकूण साठा, राज्यातील सर्व आश्रमशाळा / वसतिगृह यांच्या मर्यादांनुसार कमी असेल तर व्यवस्थापकीय संचालक यांनी ही बाब तात्काळ आयुक्त, आदिवासी विकास, नाशिक यांच्या निदर्शनास आणून द्यावी. आयुक्त, आदिवासी विकास, नाशिक यांनी आवश्यक गहू व तांदूळ खरेदीची कार्यवाही खरेदी समिती (१) च्या मार्फत निविदा मागवून करावी. अशी व्यवस्था करीत असतांना अधिक विलंब होणार असेल तर केवळ अपवाद व तातडीची गरज म्हणून सात दिवस पुरेल एवढ्या घाण्याची स्थानिकरित्या विहित कार्यपद्धतीनुसार तात्काळ खरेदी करावी. स्थानिकरित्या खरेदी करताना गहू व तांदूळचे दर बाजारभावापेक्षा जास्त असणार नाहीत याबाबत आयुक्त, आदिवासी विकास, नाशिक यांनी दक्षता घ्यावी.

आश्रमशाळा व वसतिगृहापर्यंत गहू व तांदूळ वाहतूक करण्याचे दर प्रचलित दरापेक्षा जास्त असणार नाही याची दक्षता आयुक्त, आदिवासी विकास, नाशिक यांनी घ्यावी. वाहतूक दराबाबतची निविदा प्रक्रिया संबंधित अपर आयुक्त, आदिवासी विकास यांचेमार्फत करण्यात यावी.

आदिवासी विकास महामंडळामार्फत करण्यात येणाऱ्या गहू व तांदूळ खरेदीसंदर्भात व्यवस्थापकीय संचालक, आदिवासी विकास महामंडळ व आयुक्त, आदिवासी विकास नाशिक यांनी प्रस्तुत खरेदी कोणत्या अटीचे आधारे करावी त्या सर्व अटी व सर्ती परस्पर सहमतीने निश्चित कराव्या.

या शासन निर्णयात विहित केलेल्या कार्यपद्धतीनुसार व शासनाच्या खरेदीबाबतच्या प्रचलित नियमानुसारच कार्यवाही करावी. या व्यतिरिक्त कोणताही निर्णय घेण्यापूर्वी शासनाची आगाऊ मंजूरी घ्यावी.

महाराष्ट्राचे राज्यपाल यांच्या आदेशानुसार व नावाने,

मफिउल हुसैन

( मफिउल हुसैन )  
सह सचिव

प्रति,

आयुक्त, आदिवासी विकास, महाराष्ट्र राज्य, नाशिक (५ इस्ती).

व्यवस्थापकीय संचालक, महाराष्ट्र राज्य सहकारी आदिवासी विकास महामंडळ, मर्या, नाशिक.

अपर आयुक्त, आदिवासी विकास, ठाणे/नाशिक/अमरावती/नागपूर.

महालेखापाल (लेखा व अनुसूच्यता), महाराष्ट्र-१/२, मुंबई/नागपूर.

महालेखापाल (लेखापरीक्षा), महाराष्ट्र-१/२, मुंबई/नागपूर.

सर्व प्रकल्प अधिकारी, एकात्मिक आदिवासी विकास प्रकल्प.

सर्व जिल्हा कोषागार अधिकारी.

जिल्हा पुरवठा अधिकारी, ठाणे/नाशिक/अमरावती/नागपूर.

सर्व विभागीय शिक्षण उपसंचालक.

महाराष्ट्र राज्य आदिवासी विकास महामंडळाचे सर्व प्रादेशिक व्यवस्थापक.

शालेय शिक्षण विभाग, मंत्रालय, मुंबई.

सर्व कार्यासने, आदिवासी विकास विभाग, मंत्रालय, मुंबई.

निवडूनस्ती